



Татарстан Республикасы ЗАКОНЫ

Татарстан Республикасында гражданнарга түләүсез юридик ярдәм күрсәтү турында

Татарстан Республикасы
Дәүләт Советы тарафыннан
2012 елның 11 октябрендә
кабул ителде

1 статья. Әлеге Законның хокукый жайга салу предметы

Әлеге Закон "Россия Федерациясендә түләүсез юридик ярдәм турында" 2011 елның 21 ноябрендәге 324-ФЗ номерлы Федераль закон (алга таба – Федераль закон) нигезендә Татарстан Республикасында Россия Федерациясе гражданнарының (алга таба – гражданнар) квалификацияле түләүсез юридик ярдәм алу хокукын гамәлгә ашыруны Татарстан Республикасы территориясендә тәмин итүгә бәйле мөнәсәбәтләрне жайга сала.

2 статья. Әлеге Законның максатлары

Әлеге Законның максатлары түбәндәгеләрдән гыйбарәт:

1) гражданнарның федераль законнарда һәм әлеге Законда каралган очракларда түләүсез күрсәтелә торган квалификацияле юридик ярдәм (алга таба – түләүсез юридик ярдәм) алу хокукын гамәлгә ашыру өчен шартлар тудырудан;

2) Татарстан Республикасында дәүләт түләүсез юридик ярдәм системасын булдырудан һәм үстерүдән, дәүләтнеке булмаган түләүсез юридик ярдәм системасын үстерүгә булышлык итүдән һәм аңа дәүләт тарафыннан ярдәм күрсәтүдән;

3) гражданнарның хокукларын һәм ирекләрен гамәлгә ашыру, аларның законлы мәнфәгатьләрен яклау, социаль якланыш дәрәжәсен күтәрү өчен шартлар тудырудан, шулай ук аларның гадел хөкемгә ирешүен тәмин итүдән.

3 статья. Татарстан Республикасында түләүсез юридик ярдәм күрсәтүгә бәйле мөнәсәбәтләрне хокукий жайга салу

Россия Федерациясе Конституциясе һәм Татарстан Республикасы Конституциясе нигезендә Татарстан Республикасында түләүсез юридик ярдәм күрсәтүгә бәйле мөнәсәбәтләр Федераль закон, башка федераль законнар, Россия Федерациясенң бүтән норматив хокукий актлары, әлеге Закон, Татарстан Республикасының бүтән норматив хокукий актлары белән жайга салына.

4 статья. Түләүсез юридик ярдәм төрләре

1. Түләүсез юридик ярдәм түбәндәге төрләрдә күрсәтелә:

- 1) телдән һәм язма рәвешләрдә хокукий консультацияләр бирү;
- 2) гаризалар, шикаятьләр, үтенечнамәләр һәм хокукий характердагы башка документлар төзү;
- 3) федераль законнарда һәм әлеге Законда билгеләнгән очракларда һәм тәртиптә судларда, дәүләт һәм муниципаль органнарда, оешмаларда гражданнарның мәнфәгатләрен чагылдыру.

2. Түләүсез юридик ярдәм законнар белән тыелмаган бүтән төрләрдә дә күрсәтелергә мөмкин.

5 статья. Гражданнарны түләүсез юридик ярдәм белән тәэмин итү өлкәсендә Татарстан Республикасы Президенты вәкаләтләре

Татарстан Республикасы Президенты вәкаләтләренә түбәндәгеләр керә:

- 1) Татарстан Республикасында гражданнарны түләүсез юридик ярдәм белән тәэмин итү өлкәсендә дәүләт сәясәтен гамәлгә ашыруның төп юнәлешләрен билгеләү;
- 2) дәүләт түләүсез юридик ярдәм системасында катнашучыларның Татарстан Республикасы территориясендә үзара хезмәттәшлеге тәртибен федераль законнарда билгеләнгән вәкаләтләр кысаларында билгеләү;
- 3) федераль законнар һәм Татарстан Республикасы законнары нигезендә бүтән вәкаләтләр башкару.

6 статья. Гражданнарны түләүсез юридик ярдәм белән тәэмин итү өлкәсендә Татарстан Республикасы Дәүләт Советы вәкаләтләре

Татарстан Республикасы Дәүләт Советы вәкаләтләренә түбәндәгеләр керә:

- 1) Татарстан Республикасында гражданнарның түләүсез юридик ярдәм алуын законнар белән жайга салу;
- 2) федераль законнар һәм Татарстан Республикасы законнары нигезендә бүтән вәкаләтләр башкару.

7 статья. Гражданнарны түләүсез юридик ярдәм белән тәмин итү өлкәсендә Татарстан Республикасы Министрлар Кабинеты вәкаләтләре

Татарстан Республикасы Министрлар Кабинеты вәкаләтләренә түбәндәгеләр керә:

1) дәүләт түләүсез юридик ярдәм системасының эшләвен, үсүен һәм дәүләтнеке булмаган түләүсез юридик ярдәм системасына ярдәм күрсәтүне тәмин итү;

2) гражданнарны түләүсез юридик ярдәм белән тәмин итү һәм авыр тормыш хәлендә калган гражданнарга ашыгыч очракларда түләүсез юридик ярдәм күрсәтү турында карар кабул итү өлкәсендә вәкаләтле Татарстан Республикасы башкарма хакимияте органын (алга таба – вәкаләтле орган) һәм аның компетенциясен билгеләү;

3) Татарстан Республикасы территориясендә дәүләт түләүсез юридик ярдәм системасына керүче Татарстан Республикасы башкарма хакимияте органнарын, алар ведомствосындагы учреждениеләрне һәм бүтән оешмаларны билгеләү, аларның компетенциясен билгеләү;

4) дәүләт түләүсез юридик ярдәм системасы кысаларында гражданнарга түләүсез юридик ярдәм күрсәтүче адвокатларга һәм бүтән субъектларга хезмәт өчен түләү һәм аларның түләүсез юридик ярдәм күрсәтүгә тотылган чыгымнарын компенсацияләү күләмен һәм тәртибен билгеләү;

5) гражданнарның түләүсез юридик ярдәм алу хокукын гамәлгә ашыруның дәүләт гарантияләрен тәмин итү өчен Татарстан Республикасы бюджетыннан кирәкле бюджет ассигнованиеләре күләмен билгеләү, шулай ук Россия Федерациясенә бюджет законнары нигезендә шушы чыгымнарны финанслауны тәмин итү;

6) гражданнарны түләүсез юридик ярдәм белән тәмин итү, дәүләт түләүсез юридик ярдәм системасының эшләве, үсүе һәм дәүләтнеке булмаган түләүсез юридик ярдәм системасына ярдәм күрсәтү өлкәсендә Россия Федерациясе законнарында һәм Татарстан Республикасы законнарында билгеләнгән бүтән вәкаләтләрен башкару.

8 статья. Гражданнарны түләүсез юридик ярдәм белән тәмин итү өлкәсендә жирле үзидарә органнары вәкаләтләре

Федераль закон нигезендә жирле үзидарә органнары гражданнарның түләүсез юридик ярдәм алу хокукын гамәлгә ашыруның өстәмә гарантияләрен билгеләүче муниципаль хокукый актлар чыгарырга һәм гражданнарга әлеге Законның 4 статьясында каралган барлык түләүсез юридик ярдәм төрләрен күрсәтергә хокуклы.

9 статья. Дәүләт түләүсез юридик ярдәм системасында катнашучылар

1. Дәүләт түләүсез юридик ярдәм системасында катнашучылар түбәндәгеләр була:

1) Татарстан Республикасы башкарма хакимияте органнары һәм алар ведомствосындагы учреждениеләр;

2) законнар нигезендә бюджеттан тыш дәүләт фондларының идарә органнары.

2. Адвокатлар Татарстан Республикасында дәүләт түләүсез юридик ярдәм системасында Федераль законда һәм әлеге Законда каралган тәртиптә катнаша.

10 статья. Татарстан Республикасы башкарма хакимияте органнары һәм алар ведомствосындагы учреждениеләр, бюджеттан тыш дәүләт фондларының идарә органнары тарафыннан түләүсез юридик ярдәм күрсәтү

1. Татарстан Республикасы башкарма хакимияте органнары һәм алар ведомствосындагы учреждениеләр, бюджеттан тыш дәүләт фондларының идарә органнары гражданнарга түләүсез юридик ярдәмне үз компетенциясенә караган мәсьәләләр буенча телдән һәм язма хокукый консультацияләр бирү рәвешләрендә гражданнарның мөрәжәгатьләрен карау өчен Россия Федерациясе законнарында һәм Татарстан Республикасы законнарында билгеләнгән тәртиптә күрсәтә.

2. Татарстан Республикасы башкарма хакимияте органнары һәм алар ведомствосындагы учреждениеләр, бюджеттан тыш дәүләт фондларының идарә органнары социаль ярдәмгә һәм социаль яклауга мохтаж гражданнарга гаризалар, шикаятьләр, үтенечнамәләр һәм хокукый характердагы башка документлар төзеп бирү рәвешендә федераль законнарда һәм Россия Федерациясенәң бүтән норматив хокукый актларында билгеләнгән очракларда һәм тәртиптә түләүсез юридик ярдәм күрсәтә һәм гражданның мәнфәгатьләрен судларда, дәүләт һәм муниципаль органнарда, оешмаларда чагылдыра.

11 статья. Адвокатлар тарафыннан түләүсез юридик ярдәм күрсәтү

1. Адвокатлар Федераль законда һәм әлеге Законда каралган очракларда һәм тәртиптә гражданнарга түләүсез юридик ярдәм күрсәтә.

2. Татарстан Республикасында дәүләт түләүсез юридик ярдәм системасы эшчәнлегендә адвокатларның катнашуын оештыру Татарстан Республикасы Адвокатлар палатасы тарафыннан башкарыла.

3. Дәүләт түләүсез юридик ярдәм системасы кысаларында гражданнарга түләүсез юридик ярдәм күрсәтүче адвокатларга хезмәт өчен түләү һәм аларның мондый ярдәм күрсәтүгә тотылган чыгымнарын компенсацияләү күләмен һәм тәртибен Татарстан Республикасы Министрлар Кабинеты билгели.

12 статья. Дәүләт түләүсез юридик ярдәм системасы кысаларында түләүсез юридик ярдәм алу хокукына ия гражданнарның категорияләре һәм мондый ярдәмне күрсәтү очраклары

1. Дәүләт түләүсез юридик ярдәм системасы кысаларында әлеге Законның 4 статьясында каралган барлык түләүсез юридик ярдәм төрләрен алу хокукына гражданнарның түбәндәге категорияләре ия була:

1) гаилэлэренең уртача жан башына кереме Россия Федерациясе законнары нигезендә Татарстан Республикасында билгелэнгән яшәү минимумы күләменнән түбәнрәк булган гражданныр йә керемнәре яшәү минимумы күләменнән түбәнрәк булган ялгыз яшәүче гражданныр (алга таба – аз керемле гражданныр);

2) I һәм II төркем инвалидлар;

3) Бөөк Ватан сугышы ветеранныр, Россия Федерациясе Геройлары, Советлар Союзы Геройлары, Социалистик Хезмәт Геройлары;

4) инвалид балалар, ятим балалар, ата-ана каравыннан мэхрүм калган балалар, шулай ук, мондый балаларның хокукларын һәм законлы мәнфәгатьләрен тәмин итүгә һәм яклауга бәйле мәсьәләләр буенча түләүсез юридик ярдәм күрсәтүне сорап мөрәжәгать итсәләр, аларның законлы вәкилләре һәм вәкилләре;

5) "Олы яшьтәге гражданнырға һәм инвалидларға социаль хезмәт күрсәтү турында" 1995 елның 2 августындагы 122-ФЗ номерлы Федераль закон нигезендә түләүсез юридик ярдәмгә хокукы булган гражданныр;

6) балигъ булмаганнарның күзәтүчесезлеген һәм хокук бозуларын профилактикалау системасы учреждениеләрендә тотылучы балигъ булмаганнар һәм иректән мэхрүм итү урыннарында жәза үтүче балигъ булмаганнар, шулай ук, мондый балигъ булмаганнарның хокукларын һәм законлы мәнфәгатьләрен тәмин итүгә һәм яклауга бәйле мәсьәләләр буенча (жинаятькә кагылышлы суд эшләрендә юридик ярдәм күрсәтүгә бәйле мәсьәләләрдән тыш) түләүсез юридик ярдәм күрсәтүне сорап мөрәжәгать итсәләр, аларның законлы вәкилләре һәм вәкилләре;

7) "Психиатрия ярдәме һәм аны күрсәткәндә гражданныр хокукларының гарантияләре турында" 1992 елның 2 июлендәге 3185-1 номерлы Россия Федерациясе Законы нигезендә түләүсез юридик ярдәмгә хокукы булган гражданныр;

8) суд тарафыннан хокукка сәләтсез дип танылган гражданныр, шулай ук, мондый гражданнырның хокукларын һәм законлы мәнфәгатьләрен тәмин итүгә һәм яклауга бәйле мәсьәләләр буенча түләүсез юридик ярдәм күрсәтүне сорап мөрәжәгать итсәләр, аларның законлы вәкилләре;

9) дәүләт түләүсез юридик ярдәм системасы кысаларында түләүсез юридик ярдәм алу хокукы федераль законнар һәм әлегә Закон нигезендә бирелгән гражданныр.

2. Дәүләт түләүсез юридик ярдәм системасында катнашучы адвокатлар дәүләт түләүсез юридик ярдәм системасы кысаларында түләүсез юридик ярдәм алу хокукына ия гражданнырға түбәндәге очрактарда телдән һәм язма рәвешләрдә хокукый консультацияләр бирә һәм алар өчен гаризалар, шикаятьләр, үтенечнамәләр һәм хокукый характердагы башка документлар төзи:

1) күчәмсез мөлкәт белән алыш-бирешләр төзү, аларны үзгәртү, өзү, гамәлгә яраксыз дип тану, күчәмсез мөлкәتكә хокукларны һәм аның белән алыш-бирешләренә дәүләт теркәвенә кую (фатир, торак йорт яисә аларның өлешләре гражданның һәм аның гаиләсенең бердәнбер торак урыны булган очракта);

2) торак урынына хокукны тану, социаль наем шартнамәсе буенча торак урыны бирелү, торак урынына социаль наем шартнамәсен өзү һәм туктату, торак урыныннан чыгарылу (фатир, торак йорт яисә аларның өлешләре гражданның һәм аның гаиләсенең бердәнбер торак урыны булган очракта);

3) жир кишәрлегенә милекчелек хокукын, даими (вакыты чикләнмичә) файдалану хокукын, шулай ук жир кишәрлеген гомерлеккә мирас итеп биләү хокукын тану һәм саклап калу (бәхәсле жир кишәрлегендә яисә аның бер өлешендә гражданның һәм аның гаиләсенен бердәнбер торак урыны булган торак йорт яисә аның бер өлеше урнашкан очракта);

4) кулланучылар хокукларын яклау (коммуналь хезмәтләр күрсәтү өлешендә);

5) хезмәт шартнамәсен төзүдән эш бирүченең Россия Федерациясе Хезмәт кодексында билгеләнгән гарантияләрне бозарлык итеп баш тартуы, эш урынына кире кайтарылу, хезмәт хакын түләттерү, шул исәптән ихтыярсыздан эшкә чыкмаган вакыт өчен, эш бирүченең хокукка каршы гамәлләре (гамәл кылмавы) аркасында китерелгән мораль зыяны компенсацияләү;

6) гражданны эшсез дип тану һәм эшсезлек буенча пособие билгеләү;

7) туендыручысының хезмәт эшчәнлегенә бәйле рәвештә вафат булуы, имгәнүе яисә сәламәтлегенә башкача зарар килү аркасында китерелгән зыяны түләттерү;

8) социаль ярдәм чаралары бирү, аз керемле гражданның дәүләт социаль ярдәме күрсәтү, торак урыны һәм коммуналь хезмәт күрсәтүләр өчен түләүгә субсидияләр бирү;

9) картлык буенча хезмәт пенсияләре, инвалидлык буенча һәм туендыручысыз калган очрак буенча пенсияләр, вакытлыча хезмәткә сәләтсезлек, йөклелек һәм бала тудыру, эшсезлек буенча, хезмәттә имгәнүгә яисә һөнәри авыруга бәйле пособиеләр, бала тугач бер мәртәбә бирелә торган пособие, бала карау буенча айлык пособие, мәет жирләүгә социаль пособие билгеләү, аларны яңадан исәпләү һәм түләттерү;

10) ата (ана) булуны билгеләү һәм дөгъвалау, алиментлар түләттерү;

11) сәяси репрессияләрдән зыян күргән гражданның реабилитацияләү;

12) хокукка сәләтлелекне чикләү;

13) психиатрия ярдәме күрсәткәндә гражданның хокукларын һәм ирекләрен бозуларга карата шикаять белдерү;

14) инвалидларга медик-социаль экспертиза үткәрү һәм аларны реабилитацияләү;

15) дәүләт хакимияте органның, жирле үзидарә органның һәм вазыйфай затларның актларына судтан тыш тәртиптә шикаять белдерү.

3. Дәүләт түләүсез юридик ярдәм системасында катнашучы адвокатлар судларда, дәүләт һәм муниципаль органның, оешмаларда дәүләт түләүсез юридик ярдәм системасы кысаларында түләүсез юридик ярдәм алу хокукына ия гражданның мәнфәгатьләрен чагылдыралар, әгәр алар:

1) судларда түбәндәгеләр турында эшләр каралганда дөгъвачылар һәм җавап бирүчеләр булсалар:

а) күчемсез мөлкәткә алыш-бирешләрне өзү, гамәлгә яраксыз дип тану, күчемсез мөлкәткә хокукларны һәм алар белән алыш-бирешләрне дәүләт теркәвенә алу һәм мондый хокукларны дәүләт теркәвенә алудан баш тарту (фатир, торак йорт яисә аларның өлешләре гражданның һәм аның гаиләсенен бердәнбер торак урыны булган очракта);

б) торак урынына хокукны тану, социаль наем шартнамәсе буенча торак урыны бирелү, торак урынына социаль наем шартнамәсен өзү һәм туктату, торак

урыныннан чыгарылу (фатир, торак йорт яисә аларның өлешләре гражданның һәм аның гаиләсенә бердәнбер торак урыны булган очракта);

в) жир кишәрлегенә милекчелек хокукын, даими (вакыты чикләнмичә) файдалану хокукын, шулай ук жир кишәрлеген гомерлек мирас итеп биләү хокукын тану һәм саклап калу (бәхәсле жир кишәрлегендә яисә аның бер өлешендә гражданның һәм аның гаиләсенә бердәнбер торак урыны булган торак йорт яисә аның өлеше урнашкан очракта);

2) судларда түбәндәгеләр турында эшләр каралганда дөгъвачылар (мөрәжәгать итүчеләр) булсалар:

а) алиментлар түләттерү;

б) туендыручысының хезмәт эшчәнлегенә бәйле рәвештә вафат булуы, имгәнүе яисә сәламәтлегенә башкача зарар килү аркасында китерелгән зыянны түләттерү;

3) үзләрен хокукка сәләтсез дип тану турында гариза судта карала торган гражданның булсалар;

4) сәяси репрессияләрдән зыян күргән гражданның булсалар – реабилитацияләүгә бәйле мәсьәләләр буенча;

5) психиатрия стационарына мәжбүри салу турында яисә психиатрия стационарында мәжбүри яткыру срогын озайту турындагы эшләре судларда карала торган гражданның булсалар.

13 статья. Татарстан Республикасында гражданның түләүсез юридик ярдәм алуы өчен кирәкле документлар исемлегә һәм аларны тапшыру тәртибе

1. Дәүләт түләүсез юридик ярдәм системасы кысаларында түләүсез юридик ярдәм алу өчен гражданның түбәндәге документларны тапшыралар:

1) кирәкле түләүсез юридик ярдәм төре һәм аны күрсәтү нигезе күрсәтелгән килеш, вәкаләтле орган тарафыннан раслана торган рәвеш буенча түләүсез юридик ярдәм күрсәтү турында гариза;

2) паспорт яисә гражданның шәхесен таныкмый торган башка документ;

3) түләүсез юридик ярдәм алу хокукына ия гражданның категорияләренә берәрсенә кертелүне раслый торган документ;

4) әлегә Законның 12 статьясындагы 2 өлешендә каралган очракларда гражданның түләүсез юридик ярдәм күрсәтү турындагы таләпләрен нигезли торган документлар.

2. Әлегә статьяның 1 өлешендәге 4 пункттында күрсәтелгән документлар исемлегә Татарстан Республикасы Министрлар Кабинеты тарафыннан билгеләнә.

3. Әлегә статьяда каралган документлар, әгәр гражданның түләүсез юридик ярдәм алу хокукына ия гражданин үтенече буенча башка зат тарафыннан да тапшырылырга мөмкин. Бу очракта гражданның вәкиле, әлегә статьяда күрсәтелгән документлардан тыш, шәхесен раслый торган документ, ышанычнамә яисә законлы вәкил хокукын раслый торган документ тапшыра.

4. Түбәндәге очракларда документларны кабул итүдән баш тартыла:

1) түлөүсөз юридик ярдэм турында гариза белән тиешсез зат мөрәжәгать иткән булса;

2) әлеге статьяның 1 өлөшөндө каралган барлык документлар да тапшырылмаган булса.

5. Документларны кабул итүдән баш тартуға карата вәкаләтле органға яисә суд тәртибөндө шикаять белдерелергә мөмкин.

14 статья. Дәүләт түлөүсөз юридик ярдэм системасы кысаларында түлөүсөз юридик ярдэм күрсәтү

1. Әлеге Законның 12 статьясындагы 2 өлөшөндө каралган очрақларда дәүләт түлөүсөз юридик ярдэм системасы кысаларында түлөүсөз юридик ярдэм түбөндөгө ярдәмне сорап мөрәжәгать иткән гражданды күрсәтелә:

1) хокукый характердагы мәсьәлә буенча;

2) бер үк яқлар арасындагы бәхәс буенча, бер үк әйбер турында һәм бер үк нигезләр буенча кабул ителеп закон көчөнә кергән суд қарары белән элек хәл ителмәгән мәсьәлә буенча:

а) суд қарары (хөкеме) белән;

б) дәғьва белдерүченең дәғьваны кире қағу белән қилешүенә бәйле рәвештә эш алып баруны туктату турындагы суд билгеләмәсе белән;

в) жәмәгать қилешүен раслауға бәйле рәвештә эш алып баруны туктату турындагы суд билгеләмәсе белән;

3) арадашчы судның бер үк яқлар арасындагы бәхәс буенча, бер үк әйбер турында һәм бер үк нигезләр буенча яқлар өчен мәжбүри үтәлергә тиешле кабул ителгән қарары булмаган мәсьәлә буенча, арадашчы суд қарарын мәжбүри үтәүгә қарата башқару кәгазен бирүдән суд баш тартқан очрақлардан тыш.

2. Әгәр гражданин Федераль законда һәм әлеге Законда қаралмаган түлөүсөз юридик ярдэм күрсәтү турында сорап, граждандарға түлөүсөз юридик ярдэм күрсәтүдән баш тартыла.

3. Законнар нигезендә түлөүсөз юридик ярдэм алу хокуқына ия булған һәм, түлөүсөз юридик ярдэм күрсәтүне сорап, дәүләт органнарына яисә дәүләт түлөүсөз юридик ярдэм системасында қатнашучы адвокатқа мөрәжәгать иткән гражданды түбөндөгө очрақларда дәүләт түлөүсөз юридик ярдэм системасы кысаларында түлөүсөз юридик ярдэм күрсәтелми һәм гариза теркәлгән көннән биш эш көне эчендә түлөүсөз юридик ярдэм күрсәтүнең мөмкин булмавы турында бәяләмә бирелә, әгәр гражданин:

1) хокукый характерда булмаган мәсьәлә буенча түлөүсөз юридик ярдэм сорап мөрәжәгать итсә;

2) тиешле таләпләр қую өчен хокукый нигезләр булмаган қилеш, гариза, шикаять, үтенечнамә яисә хокукый характердагы башқа документ төзеп бирүне һәм (яисә) судта, дәүләт яисә муниципаль органда, оешмада үз мәнфәгатьләрен чағылдыруны сорап мөрәжәгать итсә;

3) судқа, дәүләт яисә муниципаль органға, оешмага мөрәжәгать итүгә қарата Россия Федерациясе законнарында билгеләнгән қаршылықлар булған қилеш, судқа

гариза язуны һәм (яисә) судта, дәүләт яисә муниципаль органда, оешмада үз мәнфәгатьләрен чагылдыруны сорап мөрәжәгать итсә.

4. Вәкаләтле дәүләт органнары һәм дәүләт түләүсез юридик ярдәм системасында катнашучы адвокатлар, әгәр прокурор, шушы гражданның хокукларын, ирекләрен һәм законлы мәнфәгатьләрен яклап, федераль закон нигезендә судка гариза белән мөрәжәгать иткән булса, граждандың түләүсез юридик ярдәм күрсәтмиләр.

5. Граждандың түләүсез юридик ярдәм күрсәтүдән баш тартуға карата суд тәртибендә шикаять белдерелергә мөмкин.

6. Дәүләт түләүсез юридик ярдәм системасы кысаларында граждандың түләүсез юридик ярдәм күрсәтүгә жибәрелә торган акчаларны тотуны тикшереп торы бюджет законнары нигезендә гамәлгә ашырыла.

15 статья. Авыр тормыш хәлендә калган граждандың ашыгыч очракларда түләүсез юридик ярдәм күрсәтү турындагы карарларны кабул итү тәртибе

1. Әлеге Закон максатларында ашыгыч очракларга табигый бәла-казалар (гарасатлар, янгыннар, су басулар, корылык, боз сугу), эпидемияләр, массакүләм чуалышлар, погромнар, ут төртеп яндырулар, афәтләр, шул исәптән һәлакәтләр, гадәттән тыш һәм хәрби хәл кертү, кичектергесез чаралар күрүне таләп итә торган башка охшаш очраклар кертелә.

2. Вәкаләтле орган авыр тормыш хәлендә калган граждандың ашыгыч очракларда түләүсез юридик ярдәм күрсәтү буенча ведомствоара комиссия (алга таба – комиссия) төзи.

Комиссия Татарстан Республикасы башкарма хакимиятенәң юстиция өлкәсендә дәүләт сәясәтен гамәлгә ашыручы органы, Татарстан Республикасы башкарма хакимиятенәң хезмәт, халыкны эш белән тәэмин итү һәм социаль яклау өлкәсендә дәүләт сәясәтен һәм дәүләт идарәсен эшләү һәм гамәлгә ашыру функцияләрен башкаручы органы, Татарстан Республикасы башкарма хакимиятенәң Татарстан Республикасында бердәй финанс, бюджет, салым һәм валюта сәясәтен үткәрүне тәэмин итүче органы, Татарстан Республикасы Адвокатлар палатасы һәм бүтән дәүләт органнары һәм оешмалар вәкилләреннән тора.

Вәкаләтле орган житәкчесе комиссиягә житәкчелек итә.

3. Комиссия турындагы нигезләмә вәкаләтле орган житәкчесенәң карары белән раслана.

4. Сәламәтлегенә, туганнарының (якыннарының) гомеренә һәм сәламәтлегенә зарар китерүгә йә аның мөлкәтенә зыян салуга, туганнарының (якыннарының) мөлкәтенә зыян салуга бәйле рәвештә авыр тормыш хәлендә, шулай ук кичектергесез гамәлләрне таләп итә торган бүтән хәлләрдә калган һәм түләүсез юридик ярдәмгә мохтаж гражданның ашыгыч очракта Татарстан Республикасы дәүләт органнарына мөрәжәгәте буенча граждандың түләүсез юридик ярдәм күрсәтү турындагы йә түләүсез юридик ярдәм күрсәтүдән баш тарту хакындагы карар мөрәжәгать теркәлгән көннән алып бер эш көне эчендә комиссия тарафыннан кабул ителә.

5. Комиссиянең түләүсез юридик ярдәм күрсәтүдән баш тарту турындагы карарына карата граждан суд тәртибендә шикаять белдерергә мөмкин.

16 статья. Дәүләтнеке булмаган түләүсез юридик ярдәм системасында катнашучылар

1. Дәүләтнеке булмаган түләүсез юридик ярдәм системасы ихтыярий башлангычларда корыла.

2. Дәүләтнеке булмаган түләүсез юридик ярдәм системасында катнашучылар юридик клиникалардан (студентларның консультацияләр бюроларыннан, студентларның юридик бюроларыннан һәм башкалардан) һәм дәүләтнеке булмаган түләүсез юридик ярдәм үзәкләреннән гыйбарәт.

3. Дәүләтнеке булмаган түләүсез юридик ярдәм системасындагы аерым катнашучыларның оешу тәртибе, вәкаләтләре һәм статусы Федераль закон белән жайга салына.

17 статья. Халыкка хокукый мәгълүмат житкерү һәм аны хокукый гыйлемле итү

1. Халыкка хокукый мәгълүмат житкерү һәм аны хокукый гыйлемле итү максатларында Татарстан Республикасы башкарма хакимияте органнары һәм алар ведомствосындагы учреждениеләр, бюджеттан тыш дәүләт фондларының идарә органнары, жирле үзидарә органнары һәм вазыйфай затлар Федераль законның 28 статьясындагы 1 өлешендә каралган мәгълүматны гражданнар файдалана алырлык урыннарда, массакүләм мәгълүмат чараларында, "Интернет" мәгълүмат-телекоммуникация челтәрендә урнаштырырга йә гражданнарга бүтән ысул белән житкерергә тиеш.

2. Жирле үзидарә органнары хокукый мәгълүматны халыкка житкерүне һәм аны хокукый гыйлемле итүне муниципаль хокукый актлар нигезендә гамәлгә ашыра ала.

3. Халыкка хокукый мәгълүмат житкерү һәм аны хокукый гыйлемле итү дәүләтнеке булмаган түләүсез юридик ярдәм үзәкләре тарафыннан гамәлгә ашырылырга мөмкин.

18 статья. Татарстан Республикасында түләүсез юридик ярдәм күрсәтүгә бәйле гамәлләрне финанслау

1. Федераль законнар, әлеге Закон һәм Россия Федерациясенең бүтән норматив хокукый актлары нигезендә гамәлгә ашырылуы Татарстан Республикасы дәүләт хакимияте органнарына һәм алар ведомствосындагы учреждениеләргә йөкләнә торган түләүсез юридик ярдәм күрсәтүгә бәйле гамәлләрне финанслау Татарстан Республикасы бюджеты чаралары исәбеннән башкарыла. Түләүсез юридик ярдәм күрсәтүгә бәйле чыгымнарны бүтән субъектлар акчалары исәбеннән финанслау тиешле субъектлар тарафыннан мөстәкыйль гамәлгә ашырыла.

2. Әлеге Законда каралган очрақларда гражданнарға түләүсез юридик ярдәм күрсәтүче адвокатларның хезмәте өчен түләүгә, аларның мондый ярдәм күрсәтүгә тотылган чыгымнарын компенсацияләүгә бәйле чыгымнарны финанслау Татарстан Республикасының чыгымнар йөкләмәсе булып тора.

3. Жирле үзидарә органнарының гражданнарның түләүсез юридик ярдәм алу хокукына өстәмә гарантияләр билгеләүгә бәйле чыгымнарын финанслау жирле бюджетларның чыгымнар йөкләмәсе булып тора.

19 статья. Әлеге Законның үз көченә керүе

1. Әлеге Закон 2013 елның 1 гыйнварыннан үз көченә керә.

2. Татарстан Республикасы Министрлар Кабинеты әлеге Законны гамәлгә ашыруны тәмин итә торган норматив хокукый актлар кабул итәргә тиеш.

Татарстан Республикасы
Президенты



Р.Н. Миңнеханов

Казан, Кремль
2012 елның 2 ноябре
№ 73-ТРЗ